



မြန်မာ့ ပဋိပက္ခ နောက်ဆုံးအခြေအနေ ဇွန်လ (၀၈ - ၁၄)

အရပ်သားများအပေါ်အကြမ်းဖက်မှု

၄၁	အရပ်သား အသတ်ခံရမှု	၆၁ ဦး	အရပ်သား ဖမ်းဆီးခံရမှု
၅ ဦး	အမျိုးသမီး အသတ်ခံရမှု	၀ လုံး	နေအိမ်မီးရှို့ပျက်စီးမှု
၅ ဦး	ကလေးများ	၃၇ ကြိမ်	လေကြောင်းတိုက်ခိုက်မှု

ဇွန်လ ဒုတိယပတ်အတွင်း အရပ်သား ထိခိုက် / သေဆုံး / ဆုံးရှုံးမှုများ

မြန်မာနိုင်ငံရှိ ပြည်နယ် ၄ ခုနှင့် တိုင်း ၃ ခုတို့တွင် ဇွန်လ ဒုတိယပတ်အတွင်း စစ်ကောင်စီတပ်၏ လေကြောင်းနှင့် လက်နက်ကြီး ပစ်ခတ်တိုက်ခိုက်မှုကြောင့် အရပ်သားပြည်သူ ၄၁ ဦး သေဆုံးခဲ့ပါသည်။ ထိုအထဲတွင် ကလေး ၅ ဦးနှင့် အမျိုးသမီး ၅ ဦး ပါဝင်ပါသည်။

ဖမ်းဆီးခံရမှုများ

မြန်မာနိုင်ငံရှိ ပဲခူးတိုင်းနှင့် မကွေးတိုင်းတို့တွင် ဇွန်လ ဒုတိယပတ်အတွင်း အရပ်သားပြည်သူ ၆၁ ဦး ဖမ်းဆီးခံခဲ့ရသည်။ စစ်ကိုင်းတိုင်းတွင် ၆၀ ဦးနှင့် ပဲခူးတိုင်းတွင် ၁ ဦးတို့ ဖြစ်ကြပါသည်။

**သတ်ဖြတ်ခံရမှုများ**

မြန်မာနိုင်ငံရှိ ပြည်နယ် ၄ ခုနှင့် တိုင်း ၃ ခုတို့တွင် ဇွန်လ ဒုတိယပတ်အတွင်း အရပ်သားပြည်သူ ၄၁ ဦး သတ်ဖြတ်ခံခဲ့ရသည်။ ကရင်ပြည်နယ်တွင် ၁၃ ဦး၊ ကချင်ပြည်နယ်တွင် ၁၁ ဦး၊ စစ်ကိုင်းတိုင်းတွင် ၈ ဦး၊ ရခိုင်ပြည်နယ်တွင် ၄ ဦး၊ ပဲခူးတိုင်း နှင့် မွန်ပြည်နယ်တို့တွင် ၂ ဦးစီ၊ မန္တလေးတိုင်းတွင် ၁ ဦးတို့ ဖြစ်ကြပါသည်။

**လေကြောင်းမှ တိုက်ခိုက်မှုများ**

မြန်မာနိုင်ငံရှိ ပြည်နယ်နှင့်တိုင်း ၈ ခုတွင် ဇွန်လ ဒုတိယပတ်အတွင်း စစ်ကောင်စီတပ်မှ လေကြောင်း တိုက်ခိုက်မှု ၃၇ ကြိမ် ပြုလုပ်ခဲ့ပါသည်။ မကွေးတိုင်းတွင် ၂၀ ကြိမ်၊ စစ်ကိုင်းတိုင်းတွင် ၉ ကြိမ်၊ ရခိုင်ပြည်နယ်နှင့် ရှမ်းပြည်နယ်မြောက်ပိုင်း တို့တွင် ၂ ကြိမ်စီ၊ ပဲခူးတိုင်း၊ ကချင်ပြည်နယ်၊ ကရင်ပြည်နယ်နှင့် မန္တလေးတိုင်းတို့တွင် ၁ ကြိမ်စီတို့ ဖြစ်ကြပါသည်။

**တိုက်ပွဲတွင် ကျဆုံးမှုများ**

၉၅ ဦး	စစ်ကောင်စီတပ်သား သေဆုံး
၂ ဦး	PDF ရဲဘော်များ ကျဆုံး
၅၅ ကြိမ်	တိုက်ပွဲ အကြိမ်အရေအတွက်

## ဇွန်လ ဒုတိယပတ်အတွင်း ဖြစ်ပွားခဲ့သော တိုက်ပွဲများ


### တိုက်ပွဲနှင့် ထိခိုက်သေဆုံးမှု

၂၀၂၅ ခုနှစ်၊ ဇွန်လ ဒုတိယပတ်အတွင်း ဒရုန်းဖြင့်တိုက်ခိုက်မှုအပါအဝင် တိုက်ပွဲကြီးငယ်ပေါင်း ၅၅ ကြိမ် ဖြစ်ပွားခဲ့သည်။ စစ်ကိုင်းတိုင်းတွင် တိုက်ပွဲအကြိမ်အရေအတွက် အများဆုံးဖြစ်ပြီး ၁၁ ကြိမ် ဖြစ်ပွားခဲ့သည်။ တနင်္သာရီတိုင်းတွင် တိုက်ပွဲ အကြိမ်အရေအတွက် ဒုတိယများဆုံးဖြစ်ပြီး ၇ ကြိမ် ဖြစ်ပွားခဲ့သည်။ ပဲခူးတိုင်းနှင့် ရခိုင်ပြည်နယ်တို့တွင် ၆ ကြိမ်စီ၊ ကရင်ပြည်နယ် ၅ ကြိမ်၊ မွန်ပြည်နယ်နှင့် ရှမ်းပြည်နယ်တောင်ပိုင်းတို့တွင် ၄ ကြိမ်စီ၊ ကချင်ပြည်နယ်နှင့် မန္တလေးတိုင်းတို့တွင် ၃ ကြိမ်စီ၊ မကွေးတိုင်းနှင့် ရန်ကုန်တိုင်းတို့တွင် ၂ ကြိမ်စီ၊ ဧရာဝတီတိုင်းနှင့် ရှမ်းပြည်နယ်မြောက် ပိုင်းတို့တွင် ၁ ကြိမ်စီတို့ ဖြစ်ပါသည်။ ချင်းပြည်နယ်နှင့် ကရင်နီပြည်နယ်တို့တွင် တိုက်ပွဲဖြစ်ပွားခြင်း လုံးဝမရှိပါ။


ဇွန်လ ဒုတိယပတ်အတွင်း တိုက်ပွဲများတွင် စစ်ကောင်စီတပ်သား ၉၅ ဦး သေဆုံးပြီး တော်လှန်ရေးပူးပေါင်းတပ်ဖွဲ့မှ ရဲဘော် ၂ ဦး ကျဆုံးခဲ့ပါသည်။

အရပ်သား၊ အမျိုးသမီးများနှင့် ကလေးများ အသတ်ခံရမှု  
( လွန်ခဲ့သော ၄ ပတ် )

■ စုစုပေါင်း ■ အမျိုးသမီးများ ■ ကလေးများ



အရပ်သာ၊ အမျိုးသမီးများနှင့် ကလေးသေဆုံးမှုများ  
( လွန်ခဲ့သော ၄ လ )  
 ■ စုစုပေါင်း ■ အမျိုးသမီးများ ■ ကလေးများ



### တစ်ပတ်အတွင်း စစ်ရေးဖြစ်ပေါ်တိုးတက်မှု

KNLA နှင့် ပူးပေါင်းတပ်ဖွဲ့များ၏ စစ်ဆင်ရေး

- တနင်္သာရီတိုင်း၊ ထားဝယ်ခရိုင်ထဲက မြန်မာ - ထိုင်းနယ်စပ်အနီးမှာရှိတဲ့ စစ်ကောင်စီရဲ့ အမိုနယ်စပ် စခန်းကို ဇွန်လ ၁၀ ရက်မှာ KNLA ပူးပေါင်းတပ်မှ ထပ်မံသိမ်းယူလိုက်ပါသည်။

**ဇွန်လ ၀၈ ရက်မှ ၁၄ ရက်အထိ တစ်ပတ်အတွင်းရရှိသော သတင်းများအပေါ်အခြေခံထားပါသည်။**

### **တစ်ပတ်အတွင်း နိုင်ငံရေးဖြစ်စဉ်**

ရခိုင်ပြည်နယ်၊ ကျောက်ဖြူမြို့နယ်က ပြည်သူ့လွှတ်တော်အမတ်ဟောင်း ဦးဘရှိန်တည်ထောင်တဲ့ ရခိုင်တိုင်းရင်းသားများ ပါတီ (Rakhine Nationalities Party-RNP) ကို စစ်ကောင်စီရဲ့ပြည်ထောင်စုရွေးကောက်ပွဲကော်မရှင် (UEC)က ဇွန်လ ၉ ရက်မှာ ပါတီတည်ထောင်ခွင့်ပြုလိုက်ပြီလို့ စစ်ကောင်စီပိုင်သတင်းစာတွေမှာ ဇွန်လ ၁၀ ရက်မှာ ထုတ်ပြန်ဖော်ပြပါတယ်။


ရုရှားနိုင်ငံ၊ မော်စကိုမြို့မှာ ကျင်းပတဲ့ ၅ ကြိမ်မြောက် နိုင်ငံတကာခရီးသွားဖိုရမ်မှာ ရုရှား-မြန်မာ နှစ်နိုင်ငံ အပြန်အလှန် ဗီဇာကင်းလွတ်ခွင့်ရရေး နှစ်နိုင်ငံဝန်ကြီးအဆင့်ရှိသူတွေ ဆွေးနွေးထားတယ်လို့ စစ်ကောင်စီက ဇွန်လ ၁၂ ရက်ထုတ် နိုင်ငံပိုင်သတင်းစာကနေ ကြေညာထားပါတယ်။

### **ဒေသအလိုက် အချက်အလက်**

Data of Myanmar Conflict 08-14, June 2025

States	Clashes between SAC and PDF/EAOs	Air Strike	SAC's soldiers killed	PDF killed	Children killed	Civilians killed	Civilians arrested	Houses burned down
BAGO	6	1	23			2	1	
IRRAWADDY	1							
KACHIN	3	1	20			11		
KAREN	5	1	11		5	8		
MAGWAY	2	20	6				60	
MANDALAY	3	1	6			1		
MON	4		4	1		2		
RAKHINE	6	2				4		
SAGAING	11	9	7			8		
SHAN (N)	1	2						
SHAN (S)	4		10					
TANINTHARYI	7		5	1				
YANGON	2		3					
<b>TOTAL</b>	<b>55</b>	<b>37</b>	<b>95</b>	<b>2</b>	<b>5</b>	<b>36</b>	<b>61</b>	

Map of Myanmar Conflict ( June 08-14, 2025 )



## ဝေါဟာရ အသုံးအနှုန်းများ

### **AAPP (နိုင်ငံရေးအကျဉ်းသားများ ကူညီစောင့်ရှောက်ရေးအသင်း)**

မြန်မာနိုင်ငံရှိ နိုင်ငံရေးအကျဉ်းသားများ၏ အခြေအနေကို စောင့်ကြည့်နေသော လူ့အခွင့်အရေးအဖွဲ့ ဖြစ်သည်။ အာဏာသိမ်းပြီးနောက် ဖမ်းဆီးခံရမှုများနှင့် သတ်ဖြတ်ခံရမှုများအပေါ် အချက်အလက်များ ထုတ်ပြန်ပေးနေသော လူ့အခွင့်အရေးအဖွဲ့အစည်းတစ်ခုဖြစ်သည်။

### **ABSFU (ဗမာနိုင်ငံလုံးဆိုင်ရာ ကျောင်းသားသမဂ္ဂများအဖွဲ့ချုပ်)**

ဗိုလ်ချုပ်အောင်ဆန်းမှ ရန်ကုန်တက္ကသိုလ်တွင် တည်ထောင်ခဲ့ပြီး၊ ပညာရေးလွတ်လပ်ခွင့်၊ ကျောင်းသား အခွင့်အရေးများနှင့် ဒီမိုကရေစီ စနစ်ကို ကြိုးပမ်းအားထုတ်ရန် ရည်ရွယ်ခဲ့သည်။

### **ACRP(အာရှဘာသာရေးများငြိမ်းချမ်းရေးညီလာခံ)**

ငြိမ်းချမ်းရေးနှင့် လက်နက်ဖျက်သိမ်းရေးကိစ္စရပ်များကို မြှင့်တင်ပေးနေသော ကုလသမဂ္ဂနှင့် ချိတ်ဆက်ထားသည့် အစိုးရမဟုတ်သော အဖွဲ့အစည်း (NGO) တစ်ခုဖြစ်သည်။

### **AA(ရက္ခိုင့်တပ်တော်)**

ဤအဖွဲ့သည် ရခိုင်ပြည်နယ်အခြေစိုက် တိုင်းရင်းသားလက်နက်ကိုင်အဖွဲ့တစ်ခုဖြစ်ပြီး၊ ရက္ခိုင့်အမျိုးသားအဖွဲ့ချုပ် (United League of Arakan) ၏ လက်နက်ကိုင်တပ်ဖွဲ့ဖြစ်သည်။

**ARSA(အာရ်ကန်ရီဟင်ဂျာကယ်တင်ရေးတပ်မတော်)**

ဤအဖွဲ့သည် ရခိုင်ပြည်နယ်မြောက်ပိုင်းတွင် လှုပ်ရှားနေသော ရီဟင်ဂျာလက်နက်ကိုင်အဖွဲ့တစ်ခု ဖြစ်ပြီး၊ မူလအမည်မှာ ဟရကတ်အလ်ယာ ကီန် (Harakah al-Yaqin) ဖြစ်သည်။

**ဗိုလ်ချုပ်အောင်ဆန်း**

မြန်မာ့တပ်မတော်၏ တည်ထောင်သူ၊ လွတ်လပ်ရေးအတွက် ကြိုးပမ်းခဲ့သော သူရဲကောင်းနှင့် မျက်မှောက်ခေတ် မြန်မာနိုင်ငံသားတို့၏ ဖခင်အဖြစ် သတ်မှတ်ထားသူဖြစ်သည်။

**ဒေါ်အောင်ဆန်းစုကြည်**

နိုဘယ်ဆုရှင်၊ ဒီမိုကရေစီအထိမ်းအမှတ်နှင့် စစ်အာဏာရှင်ကို စိန်ခေါ်ခဲ့သော NLD ခေါင်းဆောင် ဖြစ်သည်။ သူမသည် အာဏာသိမ်းမှုအတွင်း ဖမ်းဆီးခံခဲ့ရသည်။

**မြန်မာ့ဆိုရှယ်လစ်လမ်းစဉ်ပါတီ(BSPP)**

၁၉၆၂ ခုနှစ် ပထမဆုံး စစ်တပ် ကအာဏာသိမ်းအုပ်ချုပ်ပြီးနောက် တစ်ခုတည်းသော တရားဝင်ပါတီ ဖြစ်သည်။ ၁၉၈၈ ခုနှစ်တွင် ဖျက်သိမ်းပြီး တိုင်းရင်းသားစည်းလုံးညီညွတ်ရေးပါတီ အဖြစ်ပြောင်းလဲ ဖွဲ့စည်းခဲ့သည်။

**CDM – အကြမ်းမဖက် အာဏာဖိဆန်ရေးလှုပ်ရှားမှု။**

၂၀၂၁ ခုနှစ် အာဏာသိမ်းပြီးနောက် ကျန်းမာရေးဝန်ထမ်းများနှင့် အရပ်ဘက်ဝန်ထမ်းများမှ စတင်ခဲ့သော စစ်အာဏာရှင်စနစ်ကို ဆန့်ကျင် သည့် လှုပ်ရှားမှုတစ်ခုဖြစ်သည်။

**CRPH(ပြည်ထောင်စုလွှတ်တော်ကိုယ်စားပြုကော်မတီ)**

ဖယ်ရှားခံရသော လွှတ်တော်ကိုယ်စားလှယ်များနှင့် နိုင်ငံသားများမှ ဖွဲ့စည်းခဲ့ပြီး၊ စစ်အစိုးရ၏ တရားဝင်မှုကို ငြင်းပယ်သည့် အဖွဲ့အစည်း တစ်ခုဖြစ်သည်။

**ERO-တိုင်းရင်းသားတော်လှန်ရေးအဖွဲ့များ**

မြန်မာနိုင်ငံရှိတိုင်းရင်းသားများသည် မိမိတို့၏ ကိုယ်ပိုင်ပြဋ္ဌာန်းခွင့်အတွက် လက်နက်ကိုင်တိုက်ပွဲများ ဆင်နွှဲလျက် ရှိသည်။ စစ်ကောင်စီမှ စတင်ခဲ့သော ဖိနှိပ်မှုများအတွင်း၊ လူ့အခွင့်အရေးလှုပ်ရှားသူများစွာသည် ERO များထိန်းချုပ်ထားသော နယ်မြေများသို့ ခိုလှုံခဲ့ကြသည်။ အချို့တိုင်းရင်းသားပါတီများကလည်း အာဏာသိမ်းမှုကို ဆန့်ကျင်သည့် ဆန္ဒပြုသူများနှင့် စစ်ကောင်စီကို ဆန့်ကျင်သော နိုင်ငံသားများကို ကာကွယ်ပေးရန် ကတိပြုခဲ့သည်။

**ဂျန်ဇီးဗားဗား**

စစ်တပ်ဆန့်ကျင်သော လှုပ်ရှားမှုများတွင် ပါဝင်ခဲ့သော လူငယ်လှုပ်ရှားမှုတစ်ခု ဖြစ်သည်။

**GSCN – တိုင်းရင်းသားလူမျိုးစုများ၏ အထွေထွေသပိတ်ကော်မတီ**

ဖေဖော်ဝါရီလတွင် စစ်အာဏာသိမ်းမှုကို ဆန့်ကျင်သော ဆန္ဒပြုမှုများကို ကိုယ်စားပြုသော ဆန့်ကျင်ရေးအဖွဲ့များ၊ လူမျိုးစုတပ်ဖွဲ့များနှင့် အခြားပါတီများကို ကိုယ်စားပြုရန် ဖွဲ့စည်းခဲ့သည်။

**စစ်အစိုးရ**

လက်နက်အင်အားဖြင့်အာဏာရပြီးသည့်နောက်နိုင်ငံတစ်ခုကိုအုပ်ချုပ်သော စစ်အုပ်စု သို့မဟုတ် နိုင်ငံရေးအုပ်စု တစ်ခုဖြစ်သည်။

**MEHL - မြန်မာစီးပွားရေးအစုရှယ်ယာကုမ္ပဏီလီမိတက်**

မြန်မာစစ်တပ်က ပိုင်ဆိုင်ပြီး စီမံခန့်ခွဲသော ကုမ္ပဏီကြီးဖြစ်သည်။

**မင်းအောင်လှိုင်**

မြန်မာကာကွယ်ရေး ဦးစီးချုပ်ဖြစ်ပြီး အာဏာသိမ်းမှု၊ လူမျိုးသုန်းသတ်ဖြတ်မှုနှင့် တိုင်းရင်းသားလူနည်းစုများအပေါ် စစ်ရေးတိုက်ခိုက်မှု များကြောင့် နိုင်ငံတကာတွင် ပြစ်တင်ရှုတ်ချခံနေရသူဖြစ်သည်။

**ဆက်သွယ်ရေး၊ စာတိုက်နှင့် ကြေးနန်း ဝန်ကြီးဌာန**

လွတ်လပ်စွာပြောဆိုခွင့်နှင့် ပုံနှိပ်ထုတ်ဝေခွင့်ကို ကန့်သတ်ရာတွင်အဓိကဖြစ်သော စစ်အစိုးရ၏ ဗျူရို ကရေစီ ဝန်ကြီးဌာနဖြစ်သည်။

**မြင့်ဆွေ**

ဒုတိယသမ္မတတစ်ဦးဖြစ်ပြီး အာဏာသိမ်းမှုအတွင်း အရေးပေါ်အခြေအနေကြေညာကာ အာဏာကို မင်းအောင်လှိုင်ထံ လွှဲပြောင်း ပေးခဲ့ သည်။

**မျိုးရန်နောင်သိန်း**

ဒီမိုကရေစီနှင့် လူ့အခွင့်အရေးအတွက်တိုက်ပွဲဝင်နေသူ၊ ယခင် အမျိုးသားဒီမိုကရေစီအဖွဲ့ချုပ် (NLD) ၏ ဗဟိုသုတေသနလမ်းညွှန်အဖွဲ့ အတွင်းရေးမှူးနှင့် နိုင်ငံရေးအကျဉ်းသားဟောင်း တစ်ဦး။

**NLD(အမျိုးသားဒီမိုကရေစီအဖွဲ့ချုပ်)**

ဤအဖွဲ့သည် လစ်ဘရယ်ဒီမိုကရေစီနိုင်ငံရေးပါတီတစ်ခုဖြစ်ပြီး၊ ၂၀၂၀ ရွေးကောက်ပွဲတွင် အနိုင်ရပြီး နောက် ၂၀၂၁ ခုနှစ် စစ်အာဏာသိမ်းမှု ဖြင့် ဖယ်ရှားခံခဲ့ရသည်။

**NUG - အမျိုးသားညီညွတ်ရေးအစိုးရ**

CRPH (ပြည်ထောင်စုလွှတ်တော်ကိုယ်စားပြုကော်မတီ) မှ ဖွဲ့စည်းခဲ့ပြီး၊ ဖယ်ရှားခံရသော လွှတ်တော် ကိုယ်စားလှယ် များနှင့် စစ်ကောင်စီကို ဆန့်ကျင်သည့် တိုင်းရင်းသားခေါင်းဆောင်များပါဝင်သော မြန်မာပြည်၏တရားဝင် စင်ပြိုင် အစိုးရဖြစ်သည်။

**NUCC (အမျိုးသားညီညွတ်ရေးအကြံပေးကောင်စီ)**

ဖက်ဒရယ်ဒီမိုကရေစီအတွက် အင်အားစုများကို စည်းလုံးညီညွတ်စေသော ပလက်ဖောင်းတစ်ခု ဖြစ်သည်။ ၎င်းတွင် NLD အဖွဲ့ဝင်များ၊ CDM အဖွဲ့များနှင့် အရပ်ဖက်လူမှုအဖွဲ့အစည်းများ ပါဝင်သည်။

**PDF (ပြည်သူ့ကာကွယ်ရေးတပ်ဖွဲ့)**

NUG ၏ လက်နက်ကိုင်တပ်ဖွဲ့ဖြစ်ပြီး ပြည်သူများကို ကာကွယ်ပေးသည့်အဖွဲ့အစည်းဖြစ်သည်။ ဖက်ဒရယ် ပြည်ထောင်စုတပ်မတော်၏ ရှေ့ပြေးတပ်ဖွဲ့လည်း ဖြစ်သည်။

**ရိုဟင်ဂျာ**

မြန်မာနိုင်ငံ၊ ရခိုင်ပြည်နယ်ရှိ မြန်မာစစ်တပ်၏ညှဉ်းပန်းနှိပ်စက်ခံနေရသော လူမျိုးစုတစ်ခုဖြစ်သည်။ စစ်တပ်မှ ကျူးလွန်သော လူမျိုးတုန်း သတ်ဖြတ်မှု၏ သားကောင်များဖြစ်ကြသည်။

**SAC – နိုင်ငံတော်စီမံအုပ်ချုပ်ရေးကောင်စီ**

၂၀၂၁ ခုနှစ်အာဏာသိမ်းစစ်အစိုးဖြစ်သည်။

**SAC-M (မြန်မာနိုင်ငံအတွက် အထူးအကြံပေးကောင်စီ)**

မြန်မာနိုင်ငံတွင် လူ့အခွင့်အရေး၊ ဒီမိုကရေစီနှင့် တာဝန်ယူမှုတာဝန်ခံမှုများကို မြှင့်တင်ပေးနေသောကုလသမဂ္ဂလက်အောက်ခံအဖွဲ့ ဖြစ်သည်။

**နွေဦးတော်လှန်ရေး**

၂၀၂၁ ခုနှစ် စစ်တပ်အာဏာသိမ်းမှုကို ဆန့်ကျင်သော မြန်မာနိုင်ငံသားများ၏ နိုင်ငံလုံးဆိုင်ရာ ဆန္ဒပြတော်လှန်ရေးကြီး ဖြစ်သည်။

**တပ်မတော်**

မြန်မာနိုင်ငံသားများကအကြမ်းဖက်အဖွဲ့အစည်းအဖြစ် သတ်မှတ်ထားသော လက်နက်ကိုင် မြန်မာစစ်တပ် ဖြစ်သည်။

**ပြည်ထောင်စုကြံ့ခိုင်ရေးနှင့်ဖွံ့ဖြိုးရေးပါတီ (USDP)**

စစ်တပ်၏ ကိုယ်စားပြုနိုင်ငံရေးပါတီဖြစ်ပြီး ၂၀၁၅ ၊ ၂၀၂၀ ရွေးကောက်ပွဲများတွင် NLD ကို အပြတ်အသတ်ရှုံးနိမ့်ခဲ့သည်။

**UNHRC(ကုလသမဂ္ဂလူ့အခွင့်အရေးကောင်စီ)**

ဤအဖွဲ့အစည်းသည် ကမ္ဘာတစ်ဝှမ်းရှိ လူ့အခွင့်အရေးများကို မြှင့်တင်ရန်နှင့် ကာကွယ်ရန် ကြိုးပမ်းဆောင်ရွက်နေသော ကမ္ဘာ့အဖွဲ့အစည်း တစ်ခုဖြစ်သည်။

**ကုလသမဂ္ဂအပြည်ပြည်ဆိုင်ရာတရားရုံးချုပ်(ICJ)**

ကုလသမဂ္ဂ၏ တရားရေးဆိုင်ရာ အဖွဲ့အစည်းဖြစ်ပြီး၊ ရိုဟင်ဂျာလူမျိုးများအပေါ် လူမျိုးတုန်းသတ်ဖြတ်မှုများ မဖြစ်ပွားစေရန် တားဆီး ကာကွယ်ရန် တာဝန်ပေးအပ်ထားသည်။

**၂၀၂၂ - ၂၀၂၃ ငါးလုံး လှုပ်ရှားမှု**

၂၀၂၂ ခုနှစ် ဖေဖော်ဝါရီ ၂၂ ရက်နေ့တွင် ပြည်သူများ၏ စစ်အာဏာရှင်အပေါ် မကျေနပ်မှုများ ကျယ်ပြန့်စွာရှိနေကြောင်း ပြသခဲ့သော နိုင်ငံတစ်ဝှမ်းတွင် ကျင်းပခဲ့သော အထွေထွေသပိတ်ကြီး ဖြစ်သည်။

**၈၈၈၈**

၁၉၈၈ ခုနှစ်၊ ဩဂုတ်လ ၈ ရက်နေ့တွင် စစ်အာဏာရှင်စနစ်ကို ဆန့်ကျင်သည့် သမိုင်းဝင်လူထု အရေးတော်ပုံကြီး ဖြစ်သည်။

**၉၆၉လှုပ်ရှားမှု**

မြန်မာနိုင်ငံတွင် အစ္စလာမ်ဘာသာကို ဆန့်ကျင်ပြီး စစ်တပ်ကို ထောက်ခံသော ဗုဒ္ဓဘာသာဝင် အစွန်းရောက် အမျိုးသားရေးလှုပ်ရှားမှု တစ်ခု ဖြစ်သည်။

## ကိုးကားချက်များ

The Irrawaddy, RFA, Ayeyarwaddy Times, D Day News, Myanmar Pressphoto Agency, Khit Thit Media, Narinjara, Mizzima, Myanmar Now, DVB, BBC, MeKong News, ThanLwin Times, PVTV, Khonumthung Burmese.



[BDWFG Website](#)

[Democratic Futures Project](#)

[UVA Global](#)

[Our Company](#) | [Contact Us](#) | [FAQs](#) | [Privacy Policy](#)